

---

Advaita-rasa-manjari

ಅದ್ವೈತರಸಮಂಜರಿ

Document Information



---

Text title : advaitarasamanjari

File name : advaitarasamanjari.itx

Category : major\_works, sadAshivabrahmendra

Location : doc\_z\_misc\_major\_works

Author : shriimatparamaha.nsa parivraajaka sadaashiva brahmendra

Transliterated by : Sunder Hattangadi

Proofread by : Sunder Hattangadi

Latest update : Dec. 3, 2009

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---



ಅದ್ವೈತರಸಮಂಜರೀ



ಶ್ರೀ ಗಣೇಶಾಯ ನಮಃ ..

ಶ್ರೀ ಗುರುಭ್ಯೋ ನಮಃ ..

.. ಅದ್ವೈತರಸಮಂಜರೀ ..

ಅಖಂಡಸತ್ಯಜ್ಞಾನಾನಂದಾಮೃತಸ್ಯಾತ್ಮಸ್ತವ-  
ಸ್ತವಾದಿಕಂ ಕಥಂ ಕುರ್ಯಾಂ ಕರಣಾಗೋಚರತ್ವತಃ .. (1)

ಸ್ವಭಕ್ತಲೋಕಾನುಜಿಧೃಕ್ಷಯೈವಯಾ  
ಸಮಸ್ತಲೋಕಾನುಗತಾ ವಿರಾಜತೇ .

ಅಕಾದಿರೂಪೇಣ ಶುಕಾದಿವಂದಿತಾಂ

ನಮಾಮಿ ತಂ ಶ್ರೀಲಲಿತಾಂ ಸ್ವದೇವತಾಂ .. (2)

ಗಜಮುಖಮುಪರಿಷ್ಠಾನ್ಮಾನವಾಂಗಂ ತ್ವಧಸ್ತಾ-  
ನರಪರಪರಮೈಕ್ಯಜ್ಞಾಪನಾಯಭ್ಯುಪೇತ್ಯ .

ಪರಿಲಸತಿಪರಸ್ತಾನೋಹಜಾಲಾನ್ಮಹೋಯ-  
ತ್ತದಿಹ ಮಮ ಪುರಸ್ತಾದಸ್ತು ವಸ್ತುಪಶಸ್ತಂ .. (3)

ವಟತರುನಿಕಟೇ ಶ್ರೀದಕ್ಷಿಣಾಮೂರ್ತಿರೂಪಂ  
ಯದಧಿವಸತಿ ಸಚ್ಚಿನ್ಮುದ್ರಯಾ ಭದ್ರಯಾರ್ಥಂ .

ಪರಮಮೃತಮಂತೇವಾಸಿನಾಂ ಸಂಪ್ರದಾತುಂ  
ತದಿಹವರದಮೇಕಂ ಭಾವಯೇ ಭಾವಶೂನ್ಯಂ .. (4)

ಯತೀಂದ್ರಮಂಡಲಂ ಧ್ಯಾಯನ್ನಖಂಡರಸಮಂಡಲಂ .

ಅದ್ವೈತರಸಮಂಜರ್ಯಾಃ ಕುರ್ವೇದ್ಯ ಸುವಿಕಾಸಿನೀಂ .. (5)

ಅಬದ್ಧಾಽಪಿ ಸುಬದ್ಧೈಷಾ ಸತಾ ಬದ್ಧಸುದೃಷ್ಟಿನಾ .

ಭವೇತ್ಸಂತೋಷವಂತೋ ಹಿ ಸಂತಸ್ಸಂತಿ ಸಮೇಕ್ಷಣಾಃ .. (6)

ಪಾದಶೂನ್ಯಪತಗಾಯಿತಸ್ಯ ಮೇ ಖೇರತ್ವಮತಿದುರ್ಲಭಂ ಖಲು .

ತದ್ವಿದೋಽಪಿ ತದವಾಪ್ತುಮಿಚ್ಛತ- ಸ್ನಾಹಸಂ ಸಹತು ಸೌಹೃದೀಜನಃ .. (7)

ಅದ್ವೈತಮೇವ ಪರಮಾರ್ಥತಯಾ ವಿವೇಕ್ಸು-

ಮಂಗೀಕೃತದ್ವಿಪನರಾಕೃತಿಸನ್ನಿವೇಶಃ .

ಅದ್ವೈತಗೋಚರಮಶೇಷವಿದೋಷಮಂತ-

ರಾವಿಷ್ಣುರೋತು ವರದೋ ಮಮ ವಿಘ್ನರಾಜಃ .. 1..  
 ಅಜ್ಞಾನವಿಸ್ಫುರದನೇಕವಿಧಾತ್ಮಭೇದ-  
 ಮಜ್ಞಾನಮಾಶ್ರಿವತಸ್ಸುಲಭಾ ನ ಮುಕ್ತಿಃ .  
 ಆದರ್ಶಗೇಹಮಮಿತಃ ಪ್ರತಿಬಿಂಬಿತಾಂತ-  
 ದ್ವಾರಂ ಗತಸ್ಯ ನ ಬಹಿರ್ಗತಿರರ್ಭಕಸ್ಯ .. 2..  
 ಶಾಂತ್ಯಾದಿಸಾಧನವತಾ ಪುರುಷೋತ್ತಮೇನ  
 ಸಂಪ್ರಾಪ್ಯತೇ ನಿಜಪದಂ ವರದೇಶಿಕೋಕ್ತ್ಯಾ .  
 ಚೋರೈರಣ್ಯಸರೀಣೀಂ ಗಮಿತೇನ ಪುಂಸಾ  
 ದೇಶೋ ನಿಜೋ ಹಿ ತದಭಿಜ್ಞಗಿರೈವ ಗಮ್ಯಃ .. 3..  
 ಭೂಮಾ ಭವಾನಿತಿ ಗುರೂಪನಿಷದ್ವಚೋಭಿಃ  
 ಕರ್ತ್ರಾತ್ಮತಾ ಗಲತಿ ಸಿದ್ಧ್ಯತಿ ಭೂಮಭಾವಃ .  
 ರಾಜಾತ್ಮಜಸ್ಯ ನಿಜತತ್ವನಿಬೋಧನೇನ  
 ವ್ಯಾಧಾತ್ಮತಾವಿಗಲನಾದಿವ ರಾಜಭಾವಃ .. 4..  
 ಕೂಟಸ್ಥನಿತ್ಯಸುಖಬೋಧತನೋಃ ಪ್ರತೀಚೋ  
 ಬಂಧೋ ವಿಮೋಚನಮಿತಿ ಭ್ರಮ ದುರ್ವಿಲಾಸಃ .  
 ವಂಧ್ಯಾಸುತಸ್ಯ ವಪುರಾದಿಗುಣಪ್ರಪಂಚ-  
 ಸ್ತತ್ಪಂಚತಾಽಪಿ ಸುತರಾಂ ಪರಿಕಲ್ಪನೈವ .. 5..  
 ಆಪಾತತಃ ಪ್ರತಿಭಯಾ ಜಗದಸ್ತಿವಾದಃ  
 ಸತ್ಯಂ ನಿರೂಪಣವಿಧೌ ನ ಹಿ ಕಿಂಚಿದಸ್ತಿ .  
 ಭೀರೋರ್ವಿಭಾತಿ ಪರಿತಸ್ತಿಮಿರಂ ಪಿಶಾಚ-  
 ಸ್ತತ್ತ್ಯವ ದೀಪಕಲಿಕಾಽಽನಯತೇ ಕಿಮಸ್ತಿ .. 6..  
 ಚಿಜ್ಜ್ಯೋತಿರೇವ ಜಗದಾತ್ಮತಯಾ ಚಕಾಸ್ತಿ  
 ವಸ್ತಂತರಂ ಕಿಮಪಿ ನಾಸ್ತಿ ವಿಚಾರ್ಯಮಾಣೇ .  
 ರಜ್ಜೌ ಭ್ರಮಾಧಿಕರಣಾದಪಿ ರಜ್ಜುಸರ್ಪ  
 ತತ್ತ್ವಂತರಂ ಭವಿತುಮರ್ಹತಿ ಕಿಂ ಕಥಂಚಿತ್ .. 7..  
 ವಿಶ್ವಂ ಸಮಸ್ತಮಪಿ ವಿಭ್ರಮಮಾತ್ರಮೇತ-  
 ದಾತ್ಮೈವ ಸನ್ನಯನನ್ಯಸುಖಪ್ರಕಾಶಃ .  
 ಸ್ಫೂರ್ತ್ಯೈವ ವಿಶ್ವಮಪಿ ಸತ್ಯಮಿತಿರ್ಯತೇ ಚೇತ್  
 ಕೋ ನಾಮ ಶುಕ್ತಿರಜತೇನ ಧನೀನಭಾವಿ .. 8..  
 ನಾಸ್ತಿ ಪ್ರತೀತ್ಯವಸರೇ ನ ಪುರಾ ನ ಪಶ್ಚಾ-  
 ದಾಶ್ಚರ್ಯಮೇತದವಭಾತಿ ತಥಾಽಪಿ ವಿಶ್ವಂ .

ಯದ್ವಾ ಕಿಮದ್ಭೂತವಿವೇಹ ಮಹೇಂದ್ರಜಾಲಂ  
ಮಾಯಾವಿಕಲ್ಪಿತಮಿತಿ ಪ್ರತಿಭಾಸತೇ ಹಿ .. 9..  
ಏಕೋಽಪಿ ಸನ್ನಯಮನೇಕತಯಾ ವಿಭಾತಿ  
ಭೂಮಾ ಸ್ವಕಲ್ಪಿತತಮಃ ಪಟಲಾನುಷಂಗಾತ್ .  
ಇಂದುರ್ಧ್ವತೀಯರಹಿತೋಽಪಿ ಚ ಸದ್ವಿತೀಯ-  
ಭಾವೇನ ಭಾತಿ ಪುರುಷಸ್ಯ ನಿಜಾಕ್ಷಿದೋಷಾತ್ .. 10..  
ಆಲೋಕ್ಯತೇ ಭುವನಚಕ್ರಮಲಾತಚಕ್ರ-  
ಮತ್ಯಂತವಿಭ್ರಮವಿಜೃಂಭಿತಮಸ್ಥಿರಂ ಚ .  
ದೈವಾತ್ ಭ್ರಮಸ್ಯವಿರತೌ ಸಮುಪಸ್ಥಿತಾಯಾಂ  
ನಾಲೋಕ್ಯತೇ ಕಿಲ ಪುರೇವ ಪುನಸ್ತದೇವ .. 11..  
ಗಂಧರ್ವಪತ್ತನಮಿದಂ ಜಗದವ್ಯವಸ್ಥಂ  
ಚೈತನ್ಯನಾಮನಿ ವಿಹಾಯಸಿ ನಶ್ಚಕಾಸ್ತಿ .  
ವಿದ್ಯೋತತೇ ಯದಿ ಚ ವಿದ್ಯುದಿವಾತ್ಮವಿದ್ಯಾ  
ಸದ್ಯಸ್ತಿರೋಭವತಿ ಸರ್ವಮಿದಂ ತದೈವ .. 12..  
ಆರೋಪಿತಸ್ಯ ಜಗತಃ ಪ್ರವಿಲಾಪನೇನ  
ಚಿತ್ತಂ ಶಿವಾತ್ಮಕತಯಾ ಪರಿಶಿಷ್ಟತೇ ನಃ .  
ಶತ್ರುನ್ ನಿಹತ್ಯ ಹತಯಿಂತುರಧೋನಿಪ್ರಾತಾತ್  
ಗಂಧದ್ವಿಪೋ ಭವತಿ ಕೇವಲಮದ್ವಿತೀಯಃ .. 13..  
ಅದ್ಯಾಸ್ತಮೇತು ವಪುರಾಶಿತಾರಮಾಸ್ತಾಂ  
ಕಸ್ತಾವತಾಪಿ ಮಮ ಚಿದ್ವಪುಷೋ ವಿಶೇಷಃ .  
ಕುಂಭೋಽಪಿ ನಶ್ಯತಿ ಚಿರಂ ಸಮವಸ್ಥಿತೇ ವಾ  
ಕುಂಭಾಂಬರಸ್ಯ ನಹಿ ಕೋಽಪಿ ವಿಶೇಷಲೇಶಃ .. 14..  
ಸಂಕಲ್ಪಮಾತ್ರಸವಿಕಲ್ಪಿತಮೂರ್ತಿವಿಶ್ವಂ  
ವಿಶ್ವಂ ಚ ಸತ್ಯಮಿತಿ ಮೂರ್ಚ್ಛಿತಮಂದಬುದ್ಧಿಃ .  
ಚಿಂತಾಪ್ರಕರ್ಷಜನಿತಾಂ ವನಿತಾಂ ವಿದಿತ್ವಾ  
ಶೈವೇತಿ ವಲ್ಲತಿ ಯಥಾ ಚಿರವಿಪ್ರಯುಕ್ತಃ .. 15..  
ಸ್ವಸ್ಯೇ ಮಯಿ ಸ್ವರಸಸತ್ಯಸುಖಾವಬೋಧೇ  
ವ್ಯಾಮೋಹನಾಜ್ಜಗದಿತಿ ವ್ಯಪದಿಶ್ಯತೇ ಯತ್ .  
ಅನ್ಯತ್ರ ಕುತ್ರಚಿದದೃಷ್ಟಮರೂಪರೂಪ-  
ಮಸ್ಥಾನಚಿತ್ರಮಿತಿ ನಿಶ್ಚಿನುಮಸ್ತದೇತತ್ .. 16..  
ಆಧ್ಯಾಸಿಕಸ್ಪುರಣಭೇದತಿರೋಹಿತೋಽಪಿ  
ಚಿದ್ಧಾತುರೇಕರಸತಾಂ ನ ಜಹಾತಿ ಜಾತು .

ನಾನಾಚರಾಚರವಿಚಿತ್ರವಿಚಿತ್ರೀತೋಽಪಿ  
ಚಿತ್ರಃ ಪಟೋ ನ ಪಟಭಾವಮಪಾಸ್ಯತಿ ಸ್ವಂ .. 17..  
ಸಚ್ಚಿತ್ ಸುಖಾತ್ಮಕಮಖಂಡಿತಮಾತ್ಮತತ್ತ್ವಂ  
ಮನ್ಯೇತ ಕಶ್ಚಿದಹಮಿತ್ಯತಿನಿಶ್ಚಿತಾರ್ಥಂ .  
ದೇಹೇಂದ್ರಿಯಾದಕಮಪಿ ವಿಭ್ರಮವಾಸನಾಭಿ  
ವ್ಯಾಪ್ನೋ ಮಮಾಹಮಿತಿಯದ್ವದವಿದ್ವದಾತ್ಮಾ .. 18..  
ವಿಶ್ವಂ ಮೃಷಾ ವಿರಸಮಿತ್ಯವಧಾರ್ಯ ಧೈರ್ಯ-  
ಮಾಸ್ವಾದ್ಯತೇ ಮುನಿಭಿರಂತರಸೌ ರಸಾತ್ಮಾ .  
ಸಂತಾಪಜಂ ಮರುಮರೀಚಿರಸಂ ನಿರಸ್ಯ  
ಸಂಸೇವ್ಯತೇ ಸುಮತಿಭಿಸ್ಸುರಸಿಂಧುಪೂರಃ .. 19..  
ಏಕಾಂತಸನ್ನಿಹಿತಮೀದೃಶಮಾತ್ಮತತ್ತ್ವಂ  
ಲೋಕಾ ವಿಮೂಢಮತಯೋ ಬತ ನಾದ್ರಿಯಂತೇ .  
ಆಕಾಶಗೋಚರಮಶೇಷಜಗತ್ಪ್ರಕಾಶಂ  
ಘೋಕಾ ನ ಭಾಸ್ವರಮುದೀಕ್ಷಿತುಮುತ್ಸಹಂತೇ .. 20..  
ಆನಂದವಿಸ್ಪರಣರೂಪಮಪಿ ಪ್ರಪಂಚ-  
ಮನ್ಯಂ ವಿಭಾವ್ಯ ಪರಿತಾಪಮುಪೈತಿ ಮುಗ್ಧಃ .  
ದೀಪಾದಿಷು ಸ್ವವಪುಷಃ ಪರಿದೃಶ್ಯಮಾನಾಂ  
ಭಾಯಾಂ ವಿಗಾಹ್ಯ ಪರಿಮುಹ್ಯತಿ ಕಿಂ ನ ಬಾಲಃ .. 21..  
ಮಾಯಾ ಸ್ವಕೀಯವಿಯದಾದಿವಿಕಾರಜಾಲೈ-  
ರ್ನಾತ್ಮಾನಮನ್ಯಥಯಿತುಂ ಪ್ರಭವತ್ಯಸಂಗಂ .  
ಆಧಾರಪುಷ್ಕರಪಲಾಶಕಮಂಬುಧಾರಾ  
ಸ್ವೀಯೈಃ ಕಿಮಾರ್ಧಯಿತುಮರ್ಹತಿ ಶೀಕರೌಘೈಃ .. 22..  
ಆಭಾಸಮಾತ್ರತನವೋ ಜಗತೀವಿಕಲ್ಪಾ  
ಮಾಂ ನ ಸ್ಪೃಶ್ಯಂತ್ಯಪಿ ವಿಮುಕ್ತಸಮಸ್ತಸಂಗಂ .  
ಆರೋಪಿತಾ ಮಲಿನತಾದಿವಿಚಿತ್ರಧರ್ಮಾ  
ಲಿಂಪಂತಿ ಕಿಂ ನು ವಿಮಲಂ ವಿಯದಂತರಾಲಂ .. 23..  
ಸ್ವಪ್ನಸ್ಸುಷುಪ್ತಿರಥಜಾಗ್ರದಿತಿ ಹ್ಯವಸ್ಥಾ-  
ಸ್ತಿಸ್ತೋಽಪಿ ಶಶ್ವದುದಯಾಸ್ತಮಯೈರುಪೇತಾಃ .  
ನಿರ್ಮೋಕರಾಜಯ ಇವೋರಗರಾಜಭೋಗೇ  
ಮಯ್ಯೇವ ಸಾಕ್ಷಿಣಿ ವಿಭಾಂತ್ಯನುವರ್ತಮಾನೇ .. 24..  
ಸ್ವಪ್ನಃ ಪ್ರಜಾಗ್ರದಿತಿ ಶಬ್ದಕೃತೋ ವಿಶೇಷೋ  
ಮಾಯಾಮಯತ್ವಮುಭಯೋರಪಿ ತುಲ್ಯಮೇವ .

ಪ್ರತ್ಯಗ್ವರಾಗಿತಿ ನಾಮಕೃತೋ ವಿಕಲ್ಪಃ  
 ಸತ್ಯಾವಬೋಧಸುಖತಾಂ ತು ತಯೋಸ್ವ ರೂಪಂ .. 25..  
 ಸರ್ವೇಂದ್ರಿಯೋಪರಮಶಾಂತಜಗದ್ವಿಕಲ್ಪಾಃ  
 ಸ್ವಾನಂದಮಾತ್ರಪರಿಶೇಷಿತಚೈತ್ಯಬೋಧೇ .  
 ತೇ ಜಾಗ್ರತೋಽಪ್ಯನುಭವಂತಿ ಸುಷುಪ್ತವಸ್ಥಾಂ  
 ಕ್ರೀಡಂತಿ ಯೇ ಸತತಮಾತ್ಮನಿ ಸತ್ಯಬೋಧೇ .. 26..  
 ಕರ್ತೇತಿ ಕಾಯಿಕವಿಚೇಷ್ಟಿತದರ್ಶಿನೋ ಮಾಂ  
 ಗೃಹ್ಣಂತಿ ಚೇತ್ ಕಿಮು ಯಥೈವ ತಥಾ ಭವಾಮಿ .  
 ಪಾರಿಪ್ಲವೋಽಯಮಿತಿ ಪಾಮರಧೀಗೃಹೀತ-  
 ಶ್ಚಂದ್ರಸ್ತಥಾ ನಹಿ ಚಲಾಂಬುದಸನ್ನಿಕೃಷ್ಟಃ .. 27..  
 ಮಿಥ್ಯಾ ಸಮುಲ್ಲಸತು ನಾಮ ಜಗದ್ವಿಚಿತ್ರ-  
 ಮೇತಾವತಾ ವಿಮಲತತ್ವವಿದೋ ನ ಹಾನಿಃ .  
 ಸ್ವಪ್ನೇ ಭಯಂಕರಗಜಾದಿನಿರೀಕ್ಷಣೇಽಪಿ  
 ನ ಸ್ವಾಪ್ನಕತ್ವಮನುಸಂಧಧತೋಽಸ್ತಿ ಭೀತಿಃ .. 28..  
 ಅತ್ಯಂತಮೇತದಸದಿತ್ಯಪಿ ಚಾವ್ಯವಸ್ಥಂ  
 ಮಯ್ಯಾತ್ಮದೃಷ್ಟಿರನುವರ್ತತ ಏವ ಲೋಕಂ .  
 ನಾಸ್ತತ್ರ ವಕ್ತ್ರಮಿತಿ ನಿಶ್ಚಿತವಾನಪಿ ದ್ರಾ-  
 ಗಾದತ್ತ ಏವ ಮುಕುರಂ ಮುಖದರ್ಶನಾಯ .. 29..  
 ಉದ್ಬೋಧಿತೋಽಪಿ ಕಬಲೇ ಕಬಲೇ ಜನನ್ಯಾ  
 ನಿದ್ರಾಲಸಶ್ಶಿಶುರಿವಾವಿದಿತಾನ್ಯಭಾವಃ .  
 ಆಲೋಕಯನ್ನಪಿ ಬಹಿರ್ಜಗದಿಂದ್ರಜಾಲ-  
 ಮಂತಃ ಕಯಾಪಿ ಕಲಯಾ ನ ಪರಿಚ್ಯುತೋಽಸ್ಮಿ .. 30..  
 ದೃಶ್ಯೇ ಸ್ಫುಟೀಭವತಿ ನೇಕ್ಷ್ಯತ ಏವ ಭೂಮಾ  
 ಭೂಮ್ನಿ ಸ್ಫುಟೀಭವತಿ ನೇಕ್ಷ್ಯತ ಏವ ದೃಶ್ಯಂ .  
 ದ್ವೀಪಾಂತರೇ ಸ್ಫುರತಿ ಭೂಮಿರಿಯಂ ನ ದೃಶ್ಯಾ  
 ಭೂಮಂಡಲೇ ಸ್ಫುರತಿ ತಚ್ಚ ತಥಾ ನ ದೃಶ್ಯಂ .. 31..  
 ಬೋಧೇ ಶನೈರುಪಚಯಂ ಪ್ರತಿಪದ್ಯಮಾನೇ  
 ವಿಚ್ಛಿದ್ಯತೇ ಹೃದಿ ತದಾ ವಿಮಲಂ ಭ್ರಮೋಽಪಿ .  
 ಚಂದ್ರೇ ಕಲಾಭಿರನುವಾಸರಮೇಧಮಾನೇ  
 ಮಂದೀಭವತ್ಯಪಿ ಯಥೈವ ಮಹಾಂಧಕಾರಃ ..32..  
 ಬ್ರಹ್ಮಾನುಭೂತಿರಸನಿರ್ಭರಿತೇ ಮುನೀಂದ್ರೇ  
 ಕರ್ಮಾನುಬಂಧವಿಧಯೋ ವಿಮುಖೀಭವಂತಿ .

ಸಿದ್ಧೋಪದರ್ಶಿತರಸಾಯನಪಾನತೃಪ್ತೇ  
 ಕಿನ್ನು ವ್ಯಪಾಕವಿಷಯಾ ವಿಧಯಃ ಕ್ರಮಂತೇ .. 33..  
 ಸರ್ವಾತ್ಮತಾಮುಪಗತೋಽಪಿ ಮುನಿಸ್ಸಮಾಧಿಂ  
 ಪೂರ್ವಾನುವೃತ್ತಮಯತೇ ಸಮಯಾಪನುತ್ಯೈ .  
 ಪರ್ಯಾಪ್ತಸರ್ವವಿಭವಃ ಕ್ಷಿತಿಪೋಽಪಿ ಕಾಲ-  
 ನಿಯಾಪಣಾಯ ಜುಷತೇ ಚತುರಂಗಲೀಲಾಂ .. 34..  
 ಆತ್ಮಜ್ಞಮಸ್ತಮಿತಸರ್ವವಿಧಿಪ್ರವೃತ್ತಿ-  
 ಮಾನಂದಯಂತಿ ನಿಗಮಾಭಿಮತಾ ನಿಷೇಧಾಃ .  
 ವ್ಯಾಪಾರಮಾತ್ರವಿಮುಖಸ್ಯ ಮಹಾಲಸಸ್ಯ  
 ಮಾಶಬ್ಧಕವ್ಯವಹೃತಾನಿ ಮನೋಹರಾಣಿ .. 35..  
 ತತ್ತ್ವಾನುಚಿಂತನಪರೋ ಮುನಿಸಾರ್ವಭೌಮಃ  
 ಸ್ವಚ್ಛಂದತೋ ವ್ಯವಹರನ್ನಪಿ ನಾನುಯೋಜ್ಯಃ .  
 ಸಾಮ್ರಾಜ್ಯಮೇತ್ಯ ಹಿ ಯಥಾರುಚಿ ವರ್ತಮಾನೋ  
 ರಾಜಾ ಪ್ರಜಾಭಿರನುಯೋಕ್ತುಮಶಕ್ಯ ಏವ .. 36..  
 ಪ್ರಾರಬ್ಧಜಾಮಧಿಕಸಂಪದಮಾಪದಂ ವಾ  
 ಭುಂಜಾನ ಏವ ಪುರುಷಃ ಪರಿಶುದ್ಧಿಯೇತಿ .  
 ಕಿಂ ವಾಽಽಹಿತುಂಡಿಕಗೃಹೀತತನುರ್ಭುಜಂಗ-  
 ಸ್ತತ್ಕ್ಲೃಪ್ತದಂಡನವಿಧಿಂ ಪರಿಹರ್ತುಮೀಷ್ಟೇ .. 37..  
 ಪೂರ್ವೋತ್ತರಾರ್ಜಿತಶುಭಾಶುಭಕರ್ಮಭಿಷ್ಟ್ವ-  
 ಸಂಪದ್ವಿಪಶ್ಚ ನ ಭವೇತ್ ಪರಮಾರ್ಥದೃಷ್ಟೇಃ .  
 ಜಾತ್ಯೋಷರಸ್ಯ ಧನವರ್ಷಜಲಾಭಿಷೇಕೈ-  
 ರತ್ಯೋಷ್ಮಣಾ ಚ ನಹಿ ಸಸ್ಯವಿವೃದ್ಧಿಹಾನೀ .. 38..  
 ಪ್ರಾರಬ್ಧಕರ್ಮಪರಿಪಾಕವಶಂವದೋ ನ  
 ಕ್ಲಿಶ್ಯತಿ ನಿಶ್ಚಿತಪರಾವಧಿರಾತ್ಮವೇದೀ .  
 ಗ್ರಾಮಾಂತಮಾರ್ಗಪರಿಮಾಣವಿದಧ್ವನೀನೋ  
 ಮಧ್ಯೇಪಥಂ ನ ಹಿ ವಿಷೀದತಿ ದುಃಖಿತೋಽಪಿ .. 39..  
 ಅಂತರ್ಭುಜಿಶ್ಚ ಪರಮಾರ್ಥತಯಾನುಪಶ್ಯನ್  
 ನ ಕ್ಲಿಶ್ಯತಿ ವ್ಯಸನಮುತ್ಕಟಮಪ್ಯುಪೇತಃ .  
 ಧೀರಃ ಕಿಲಾಹಮುಖೇ ವಿಜಯೈಕದೃಷ್ಟಿಃ  
 ಪ್ರತ್ಯರ್ಥಿಭಿಃ ಪ್ರಮಥಿತೋಽಪಿ ನ ವಿಕ್ಲವಸ್ಸ್ಯಾತ್ .. 40..  
 ಪ್ರಾಪಂಚಿಕಸ್ತು ವಿಭವಃ ಪರಮಾದ್ಭುತೋಽಪಿ

ಧೀರಂ ನ ರಂಜಯತಿ ದೃಷ್ಟತದೀಯತತ್ವಂ .  
ಸ್ತ್ರೀವೇಷಭೂಷಿತತನುಃ ಪುರುಷೋ ವಿಲಾಸೈ-  
ಸ್ವಜ್ಞಂ ಯುವಾನಮಪಿ ಮೋಹಯಿತುಂ ಹಿ ನಾಲಂ .. 41..  
ಅಂತರ್ನಿರಂತರನಿಗೂಢನಿಜಾತ್ಮತತ್ವೋ  
ನ ಪ್ರಾಗಿವ ವ್ಯಸನಿತಾಂ ವಿಷಯೇಷು ಧತ್ತೇ .  
ಭಾಗ್ಯಾತ್ ಕುತಶ್ಚಿದಪಿ ಲಬ್ಧನಿಧಿರ್ಮನಸ್ವೀ  
ಕಿಂ ಪೂರ್ವವತ್ ಕೃಪಣತಾಮುರರೀಕರೋತಿ .. 42..  
ಅಧ್ಯಾಸ್ಥಿತಸ್ವಮಹಿಮಾನಮಲಕ್ರಿಯಾ ವ-  
ದಾಧ್ಯಾತ್ಮಿಕಾಶ್ಚುಭಗುಣಾಸ್ವ ಯಮಾವಿಶಂತಿ .  
ಸ್ವಾಧೀನಿತೇ ಸುಹೃದಿ ರಾಜನಿ ತಸ್ಯ ಭೃತ್ಯಾ  
ಏತೇಽಪಿ ಚ ಸ್ವಯಮುಪೇತ್ಯ ತಮಾಶ್ರಯಂತೇ .. 43..  
ಅಜ್ಞಾನಮೇವ ನ ಕುತೋ ಜಗತಃ ಪ್ರಸಂಗೋ  
ಜೀವೇಶದೇಶಿಕವಿಕಲ್ಪಕಥಾಽಪಿ ದೂರೇ .  
ಏಕಾಂತನಿರ್ಮಲಚಿದೇಕರಸಸ್ವರೂಪಂ  
ಬ್ರಹ್ಮೈವ ಕೇವಲಮಹಂ ಪರಿಪೂರ್ಣಮಸ್ಮಿ .. 44..  
ಇತಿ ಶ್ರೀಮತ್ಪರಮಹಂಸ ಪರಿವ್ರಾಜಕ ಸದಾಶಿವ ಬ್ರಹ್ಮೇಂದ್ರ ವಿರಚಿತಾ  
ಅದ್ವೈತರಸಮಂಜರೀ ಸಂಪೂರ್ಣಾ ..

---

—  
*Advaita-rasa-manjari*

pdf was typeset on March 24, 2024

—

Please send corrections to [sanskrit@cheerful.com](mailto:sanskrit@cheerful.com)

